

दिपावली निमित्त “दिवाळी पहाट” या
सांस्कृतिक कार्यक्रमाच्या आयोजन
खर्चास वित्तीय मान्यता देणेबाबत

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२५/ प्र. क्र. ४५५ (ई.नं.१३४४६४०)/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : १० डिसेंबर, २०२५

वाचा:- पर्यटन व सांस्कृतिक कार्य विभाग शासन निर्णय क्र. संकीर्ण ८२२५/ प्र. क्र. ४५५
(ई.नं.१३४४६४०)/सां.का.४, दिनांक १७ ऑक्टोबर, २०२५

प्रस्तावना :-

महाराष्ट्राला सणांची एक वेगळीच संस्कृती लाभलेली आहे. भारतीय सण-उत्सवांत दिवाळी हा सर्वात मोठा आणि आनंदाचा सण आहे. दिवाळी सणामध्ये “दिवाळी पहाट” हा एक आगळावेगळा सांस्कृतिक अनुभव मानला जातो. पहाटेच्या शुभप्रसंगी शास्त्रीय, उपशास्त्रीय, सुगम व भक्तिगीतांचे सादरीकरण करून समाजजीवनात सांस्कृतिक उत्साह निर्माण करणे या हेतूने, राज्यातील ५ महसुली विभागांच्या ठिकाणी तसेच मुंबईत ५ ठिकाणी अशा एकूण १० ठिकाणी दिपावली सणानिमित्त “दिवाळी पहाट” या सांस्कृतिक कार्यक्रमाचे आयोजन करण्यास उपरोक्त शासन निर्णयान्वये प्रशासकीय मान्यता देण्यात आली आहे. त्यानुषंगाने, सदर सांस्कृतिक कार्यक्रमाच्या आयोजन खर्चास वित्तीय मान्यता देण्याची बाब शासनाच्या विचाराधीन होती.

शासन निर्णय :-

दिपावली सणानिमित्त राज्यातील ५ महसुली विभागांच्या ठिकाणी तसेच मुंबईत ५ ठिकाणी अशा एकूण १० ठिकाणी “दिवाळी पहाट” या सांस्कृतिक कार्यक्रमाचे आयोजनाकरीता करण्यात आलेला खर्च रुपये १,१०,००,०००/- (रुपये एक कोटी दहा लक्ष फक्त) इतक्या रकमेस या शासन निर्णयान्वये वित्तीय मान्यता देण्यात येत आहे.

०२. सदर खर्च “मागणी क्र. झेडडी-२, २२०५, कला व संस्कृती, १०२, कला व संस्कृती प्रचालन, (०२) राज्य नृत्य, नाट्य, तमाशा व संगीत महोत्सव, (०२) (०२) राज्य कला संस्कृति जतन, संवर्धन विविध महोत्सव तसेच इतर कार्यक्रम (कार्यक्रम) (२२०५ १५०७) ५०-इतर खर्च” या लेखाशिर्षाखाली सन २०२५-२६ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर खर्च वित्त विभागाच्या शासन निर्णय क्र. विअप्र-२०१३/प्र.क्र.३०/विनिमय, भाग २, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर कार्यक्रमासाठी वितरीत करण्यात आलेल्या निधीच्या विनियोगानंतर संचालकांनी एक महिन्याच्या आत कार्यक्रम खर्चाच्या सविस्तर तपशीलाचे उपयोगिता प्रमाणपत्र शासनास सादर करावे.

०६. सदर शासन निर्णय वित्त विभागाचा अनौपचारिक संदर्भ क्र.६५२/२०२५, व्यय-१५, दिनांक १६ सप्टेंबर, २०२५ अन्वये दिलेल्या सहमतीस अनुसरून निर्गमित करण्यात येत आहे.

०७. सदर प्रकरणी वित्त विभागाच्या शासन परिपत्रक क्र. अर्थसं-२०२५/प्र.क्र.४४/अर्थ-३, दिनांक ०७ एप्रिल, २०२५ मधील सर्व परिच्छेद परीशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५१२१०१८१४२८५६२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दिलीप सो. सोळसे)

कार्यासन अधिकारी, महाराष्ट्र शासन

प्रत ,

- १ मा. मंत्री (सांस्कृतिक कार्य) यांचे खाजगी सचिव, मंत्रालय, मुंबई.
- २ सचिव (सां.का.) यांचे स्वीय सहाय्यक, मंत्रालय, मुंबई.
- ३ उप सचिव (सां.का.४) यांचे स्वीय सहाय्यक, मंत्रालय, मुंबई.
- ४ संचालक, सांस्कृतिक कार्य संचालनालय, जुने सचिवालय इमारत, पहिला मजला, एम. जी. रोड, मुंबई ४०० ०३२.
- ५ कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई
- ६ महालेखापाल (लेखा व अनुज्ञेयता) - १, महाराष्ट्र राज्य, मुंबई
- ७ महालेखापाल (लेखापरीक्षा) - १, महाराष्ट्र राज्य, मुंबई
- ८ महालेखापाल (लेखा व अनुज्ञेयता) - २, महाराष्ट्र राज्य, नागपूर
- ९ महालेखापाल (लेखापरीक्षा) - २, महाराष्ट्र राज्य, नागपूर
- १० अधिदान व लेखा अधिकारी, मुंबई
- ११ निवासी लेखा परीक्षा अधिकारी, मुंबई
- १२ निवड नस्ती, सां.का.४